

प्रेषक,

अमिताभ श्रीवास्तव,
अपर सचिव,
उत्तरांचल शासन।

सेवा में,

निदेशक, खेल,
देहरादून, उत्तरांचल।

खेल अनुभाग

देहरादून दिनांक 28 अगस्त, 2004

विषय:-जनपद बागेश्वर में ग्राम सभा कठायतवाड़ा के अन्तर्गत बहुउद्देशीय कीड़ा हाल के निर्माण हेतु 0.336 हेक्ट० वन भूमि का भुगतान किये जाने के सम्बन्ध में।

महोदय,

उपर्युक्त विषयक जिलाधिकारी, बागेश्वर के पत्र-23/22/2004-2005 दिनांक 28 जून, 2004 एवं खेल निदेशालय के पत्र संख्या-1388/बा०स्टे०प०/2004-2005 दिनांक 09 अगस्त, 2004 के सन्दर्भ में मुझे यह कहने का निदेश हुआ है कि वित्तीय वर्ष 2004-05 में स्टेडियम के निर्माण-चालू कार्य मद में रू० 75.00 लाख की प्राविधानित धनराशि में से रू० 3.0912 लाख (रुपये तीन लाख नौ सौ बारह मात्र) श्री राज्यपाल महोदय निम्नलिखित शर्तों के आधार पर व्यय करने की सहर्ष स्वीकृति प्रदान करते हैं।

2-उपरोक्त आवंटित धनराशि का उपयोग केवल उन्हीं मदों में किया जायेगा जिन मदों के लिये यह स्वीकृत किया जा रहा है। निवर्तन पर रखी गयी इस धनराशि का आहरण आवश्यकतानुसार ही किया जायेगा।

3-यहाँ यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है जिसे व्यय करने के लिये वित्तीय हस्तपुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित अधिकारी की स्वीकृति प्राप्त कर ही किया जाना चाहिए। स्वीकृत व्यय में मितव्ययता नितान्त आवश्यक है।

4-किसी भी मद में व्यय के पूर्व वित्तीय हस्तपुस्तिका, बजट मैनुअल, भंडार कय नियम तथा मितव्ययता सम्बन्धी समय समय पर निर्गत शासनादेशों का कड़ाई से अनुपालन सुनिश्चित किया जाय। उपकरणों का कय डी०जी०एस०एण्ड०डी० की दरों पर किया जायेगा और ये दरें न होने की स्थिति में टेंडर (कोटेशन) विषयक नियमों का अनुपालन करते हुये ही किया जायेगा।

5-स्वीकृत धनराशि बैंक ड्राफ्ट द्वारा प्रभागीय वनाधिकारी बागेश्वर वनप्रभाग, बागेश्वर को उपलब्ध करा दी जायेगा। उक्त हस्तान्तरित भूमि का भुगतान के उपरान्त स्टेडियम के निर्माण हेतु किसी सरकारी निर्माण संस्था से आगणन भी शासन को यथाशीघ्र उपलब्ध कराने का कष्ट करें।

6-उक्त व्यय चालू वित्तीय वर्ष 2004-05 के अनुदान संख्या-11-लेखाशीर्षक-4202-शिक्षा खेलकूद तथा संस्कृति पर पूँजीगत परिव्यय-03-खेलकूद तथा युवक सेवा खेलकूद स्टेडियम-102 (लघुशीर्षक-108 के स्थान पर)-खेलकूद तथा युवा सेवायें-05-स्पोर्ट्स स्टेडियम का निर्माण-24-बृहत निर्माण कार्य नामक मद के नामें डाला जायेगा।

7- यह आदेश वित्त विभाग के अशा0 पत्र संख्या- 589/ वित्त अनुभाग-2/2004 दिनांक 23 अगस्त, 2004 में प्राप्त उनकी सहमति से जारी किये जा रहे हैं।

भवदीय

(अमिताभ श्रीवास्तव)
अपर सचिव।

पृष्ठांकन संख्या- VI-1/2004 तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1- महालेखाकार, लेखा एवं हकदारी, उत्तरांचल, देहरादून।
- 2- वरिष्ठ कोषाधिकारी, देहरादून।
- 3- जिलाधिकारी, बागेश्वर।
- 4- श्री एल0एम0 पन्त, अपर सचिव, वित्त विभाग, उत्तरांचल, देहरादून।
- 5- वित्त अनुभाग-2, उत्तरांचल शासन।
- 6- एन0आई0सी0, सचिवालय परिसर।
- 7- निजी सचिव, मा0 मुख्यमंत्री जी, उत्तरांचल शासन।
- 8- गार्ड फाईल।

आज्ञा से,

(अमिताभ श्रीवास्तव)
अपर सचिव।